

an>

Title: Regarding reported racial and hate attacks on African students studying in India.

-

**श्री राजीव सातव (हिंगोली) :** अध्यक्ष जी, आपने मुझे इस विषय पर बोलने का मौका दिया, इसके लिए मैं आपको धन्यवाद देता हूँ।

अध्यक्ष जी, कुछ दिन पहले अमेरिका स्थित भारतीय मूल के नागरिकों जो हमले हुए या आस्ट्रेलिया में स्थित भारतीय नागरिकों पर जो हमले हुए, उसके बाद हमारे नेता मलिकार्जुन खड़गे जी एवं वेणुगोपाल जी ने यहां बात रखी थी और उसका विदेश मंत्री जी ने जवाब भी दिया था।

मैं सदन के सामने यह बात रखना चाहता हूँ, यहां पर अभी मृदमंती जी बैठे हैं, कि हाल ही में भारत में, विशेषकर नोएडा और ग्रेटर नोएडा के आस-पास अफ्रीकन स्टूडेंट्स के ऊपर हमलों की कई घटनाएं सामने आई हैं। कुछ नाइजीरियन स्टूडेंट्स को मारने की घटनाएं सामने आई थीं, जिनमें उन्हें हॉस्पिटल में भी एडमिट किया गया था। ऐसे हमले लगातार चालू हैं और उसमें कुछ ड्रग्स नेवसस की भी बात सामने आई है। इसलिए सब जगह असमंजस का वातावरण है। सिर्फ हमले की घटना नहीं हुई, उनके पास से पैसे, मोबाइल आदि लेकर, उनको बेरहमी से पीटा गया, जिसके चलते कई लोग हॉस्पिटल में एडमिट किए गए हैं। उसके बाद एक महिला को भी पीटने की बात आई। एक अफ्रीकन महिला, जिनका नाम *वेई\** है, को आधा दर्जन से ज्यादा लोगों ने पीटा। फॉरेन रीजनल रजिस्ट्रार ऑफिसर, गौतम बुद्ध नगर के अनुसार 450 से ज्यादा अफ्रीकन नेशनल्स नोएडा और ग्रेटर नोएडा में रहते हैं।

मेरा आग्रह है कि अफ्रीकन नागरिकों पर जिस तरह से हमले की घटनाएं बढ़ती जा रही हैं, इस मामले में सरकार को गंभीरता से देखने की जरूरत है। मैं सरकार की ओर से इस बारे में एक वक्तव्य दिए जाने की मैं मांग करता हूँ...(व्यवधान)

**माननीय अध्यक्ष :**

श्री रवीन्द्र कुमार जेना,

श्री एम.बी. राजेश,

श्री पी.के. बिजू

श्री इन्नोसेन्ट और

श्री जोस के. मणि को श्री राजीव सातव द्वारा उठाए गए विषय के साथ संबद्ध करने की अनुमति प्रदान की जाती है।

**रसायन और उर्वरक मंत्री तथा संसदीय कार्य मंत्री (श्री अनन्तकुमार):** माननीय अध्यक्ष जी, अफ्रीकन स्टूडेंट्स के ऊपर जो हमले हुए हैं, उनके बारे में सातव जी ने जो कंसर्न व्यक्त किया है, उसमें पूरा सदन उनके साथ है।

ऐसी दो घटनाएं यहां हुई हैं, जो दुर्भाग्यपूर्ण हैं। विदेश विभाग की माननीय मंत्री सुषमा स्वराज जी ने यहां के मुख्यमंत्री योगी आदित्यनाथ जी से तुरंत बात की है। कार्रवाई भी शुरू हो चुकी है और उसकी जांच हो रही है। निष्पक्ष जांच करवाने का आग्रह किया गया है और निष्पक्ष जांच होगी, ऐसा योगी जी ने कहा है। जांच के तथ्य सामने आने के बाद उस पर कार्रवाई भी होगी। नेक्स्ट वर्किंग डे यानि पांच तारीख को जब हम फिर यहां मिलेंगे, तब स्वयं सुषमा जी यहां आकर इसके बारे में जवाब देंगी।